

**СЭН  
ҲӘМИШЭ  
БИЗИМЛЭСЭН**

**БАҚЫ . КӨНЧЛИК . 1999**

## КЕЧӨ ЗӘНКЛӘРИ

Хатирә сөздән чох һиссијатла бағлыдыр. Буна көрә дә бөјүкләримизи, севдијимиз адамлары јада саланда төкчә онларын аҗры-аҗры сөзләрини, данышыгларыны хатырламырыг, бә'зән һәтта илләр узуну давам едән сөһбәтләр дә унудулур, амма о сөһбәтләрин үмуми мәзмуну, овгаты, һәмин вахтларда дудуғумуз һиссијат галыр. Һәр бир ад үрәјимиздә көзә чөкмүш көрүшләрин, јаддаша көчмүш сөзләрин, һиссијатымыза һопмуш дудуғуларын әлван бир спектрини ојадыр, кур бурулғаныны һәрәкәтә кәтирир. Әл дәјәндә күчүнү, көзәллијини итирән кәпәнәк ганадлары кими бә'зән хатирәләрә дә тохунуларда, јазыја чевриләндә үрәјиндәки шәклини, сәһрини итирир. Чүнки һеч бир сөз инсанын, сәнәткарын үрәјимиздә ојатдыгы дудуғулары бүтөвлүкдә ифадә едә билмәз.

Һәјатда олан вә олмајан јазычыларымызын һәр биринин үрәјимдә мүәјјән бир образы вар. Бу образ өнчә онларын әсәрләриндән алдыгым тәәссүратла, сонра шәхси танышлыгдан доған дудуғуларла чизки-чизки, рәнк-рәнк јараныб. Бә'зиси тамамланыб, бә'зиси јох. Бә'зиси һәр күн көз габағындадыр, бә'зиси гапысы аз-аз ачылан хатирә отагларында...

Севимли халг јазычымыз Илјас Әфәндијевин әсәрләри дағлар архасындакы узаг дағ кәндләриндә, сонсуз көрүнән јенијетмәлик вә кәнчлик илләриндә бизим јахын достумуз олмушду. Һекајәләриндән, повестләриндән чан атдығымыз бир һәјатын, истә'дад вә габиліјјәтлә бүтүн гапылары ачмаг мүмкүн олан, севкиси шан-шөһрәтдән, тохлугдан чох садә һалаллыға, дудуғулу нәчиблијә мејл едән бир дүнјанын һәнири үзүмүзә вурурду. Она өз јазычымыз кими бахырдыг. Чүнки кәләчәјимизә олан үмидләримизә ганад тахырды; кәнддә бөјүмәјин, касыблыгын үзгаралыгы олмадыгына, әксинә, бир чох һалларда үстүнлүк олдуғуна инандырырды. Тәсвир етдији һәјатын романтикасы јенијетмәлик хәјалларымызла үст-үстә дүшүрдү. О санки бизим јашадығымыз тәбиәтин шәклини чәкирди. Она бу доғма мүнәсибәтимиз һансы һекајә вә ја повестиндән башланмышды? Инди дәгиг хатырлаја билмирәм. Амма «Бағларда кечәдән парчаланыб галмыш гаранлыглар һәлә чәкилмәмишиди. Бир аз узагда гыврыла-гыврыла пырылдајан чај јени доған күнәши парлаглыгла әкс етдирирди» мисраларындакы дәгиг мүшаһидәнини вә ифадә тәрзинин үрәјими сызылдатдыгы инди дә јадымдадыр. Јахуд «кечә сакит вә көзәлди, кечә ону бүрүјән ај ишығы кими ајдын вә әбәди бир мәһәббәтдән данышырды» чүмләси ичиндән кечдијимиз кечәләрә тәзә, романтик бир көзлә бахмағымыза сәбәб олурду.

«Сөјүдлү арх», «Көрпүсаланлар» охучулар, китаб һәвәскарлары арасында әлдән-әлә кәзирди. Гәзетләрдә тәнгидчиләрин, милли әхлаг «стандартолог»ларынын мұзакирә вә мұбаһисәләри өз јериндә; истәјә охујурду, истәмәјән охумурду. Амма һаггында һөкмләр верилән бун әсәрләри һәмә охујурду. Сосиализмин хошбәхтликләри, «шән һәјаты», «ишыглы кәләчәји» барәдә чилд-чилд романлардан сонра Илјас Әфәндијевин лирик-психоложи үслубу, өјрәндијимиз өлчүләрә сығмајан образлары гејри-ади бир тә'сир бағышлајырды. Вә ону тәбии шәкилдә охучуларын, халгын севимли јазычысына чевирмишди.

Илјас Әфәндијевин илк дәфә Азәрбајчан Дөвләт Драм Театрынын сәһнәсиндә «Унуда билмирәм» тамашасында көрмүшдүм. Сәһн етмирәмсә, 1967-чи ил иди. О бојда көзәл романларын мұәллифи тамашачыларын тәләби вә кур алгышлары илә санки утана-утана сәһнәјә чыхмышды. Бир ајағы гачарагды. Үзүндә утанчаг бир тәбәссүм варды. Амма бу утанчаглыға көрдүјү ишин, әсәрин уғурунун доғрудуғу бир севинч, кизли бир мәннүнлүг да гарышмышды. Бу ики чәһәти шәхән танышлыгдан сонра да дәфәләрлә мұшаһидә етмишдим. О өз әсәрләринин, сөзүнүн гијмәтини билирди, бу сөзүн үстүндә әсирди, һагсыз рә'јә әсәбиләширди, амма тә'риф далынча да гачырды.

Инанырам ки, онун һаггында јазылан хатирәләрин чохунда Илјас мұәллимин белә хатырлајырлар: мұәллиф ложасында чәнәсини әлине сөјкәјиб аз гала ложаны гучагламыш шәкилдә, ја да әлини азча јана әјилмиш башына дајаг етмиш бир вәзијјәтдә. Гәбирүстү абидәдә сонунчу вәзијјәт дәгиг әксини тапыб. Ишыглары сөнмүш салонда тамашанын тә'сирлә көзүмүз тез-тез ону ахтарарды. Јүзләрлә, минләрлә адамын бахышындакы, үрәјиндәки миннәтдарлыг бир үнвана тушланарды.

Аз сонра «Әдәбијјат вә инчәсәнәт» гәзетиндә ишләмәјә башладым. Тәнгид вә әдәбијјатшүнаслыг, театр вә кино шө'бәләриндә әдәбн ишчи, сонра шө'бә мүдири олдым вә тәбии шәкилдә республиканын әдәби-мәдәни һәјатына гошулдым, көрүшләрин, кур мұбаһисәләрин иштиракчысына чеврилдим, сәнәткарларын јарадычылыг лабораториялары үзүмә ачылды, ағсаггал јазычыларымызла отуруб-дурасы олдым.

Аз-аз көрүшдүјүм, амма һәр көрүшүндән үрәји долу, ганадлы ајрылдығым јазычыларымыздан бири дә Илјас мұәллимин иди. Тәәсүф ки, бу көрүшләр вә сөһбәтләримиз һаггында гејдләр апармамшам. Јә'ни илк танышлығымызын һансы илдә, һансы ајда олдығу јадымда дејил. Һәр һалда 1970-чи илләрин орталары иди. Үзејир бәј һачыбәјли күчәсиндәки мәнзилинә кетмишдим. Гәзет үчүн һазырланмыш бир материалы охујуб фикрини демәлијди. Әсас ишдән сонра мәнимлә марагланды, нә јазырам, һансы рајонданам,

атам, анам нәчидир, нечә ушағлары вар, бачы-гардашларым нә иш көрүр, евләнмишәмми вә с... Сөһбәт хатиринә верилән суаллар дејилди. Утана-утана Илјас мұәллимин әсәрләринин бизим һәјатымызда нечә из бурахдығы барәдә тәхминән јухарыда јаздығымә бәнзәр фикримә демишдим. Сәмими, үрәјимдән кечән бир шәкилдә. Вә бу фикирләр ону марагландырмышды. Диккәр тәрәфдән сөһбәтдән бәлли олду ки, Илјас мұәллимин ардычылы ишләсә, далбадал јени пјесләри мејдана чыхса да, јә'ни бүтүн күнләри јазы масасынын архасында вә театрда кечәсә дә мәтбуаты диггәтлә изләјир, хүсусән «Әдәбијјат вә инчәсәнәт» гәзетиндә кедән бүтүн јазылары охујур вә онларә өз мұнасибәти вар. Сөһбәтдән о да ајдынлашды ки, мәнним үчүн көзләнилмәз олса да, Илјас мұәллимин мәнни гијабни таныјыр вә мәтбуатда кедән јазыларымы охујуб, һәтта јазычылар арасында, ја евдә сөһбәт заманы һаггында хош сөзләр дејиб. Буларла ја нашы гәрибә бир шеји дә һисс еләдим ки, Илјас мұәллимин даһа чоһ мәнним сојадым, әслим-нәслим марагландырды: Рүстәмханлы фамилиясы һарадан кәлир, бабаларым доғрудан да хан олублар, јохса јох? Мән дә зарафатла чаваб вердим ки, Рүстәмхан бабам гуру бәјләрдән олуб. Илјас мұәллимин дә зарафатла кечмиш памбыг бәјләрини хатырлатды, Гарабағ әсилзәдәләриндән, онларын чохунун бәјлик титулу, ат, папаг вә хәнчәрдән башға бир шејләри олмадығы, ханлығын, бәјлијин вар-дөвләтдән чоһ әсил-нәчабәт билдирдијиндән данышды. Вә Илјас мұәллимин көзүмдә бирдән-бирә дәјишилди: Театрдан, тамашаларынын руһундан көрүнән, бүтүн јени дөбләр, кәнчләрин истәјини, һәјатыны һисс едән, чағдаш дүшүнчәли, «күбар задәкан», «шәһәр адамы» сајдығымыз Илјас Әфәндијев дөнүб олду көһнә бир бәј, кәнд ағсагалы, Гарабағын көһнә дүнјасынын бир парчасы, чөлләрдән, дағлардан, гәдимликдән, тәрәкәмә һәјатындан, идиллик ичма мүнһитинин дуру, саф, мәрданә мұнасибәтләриндән өтрү бурнунун учу көјнәјән, Шуша галасы дејәндә овгаты дәјишилән, чоһ билән, мә'луматлы, ушағлыгдан бәри көрдүкәринин һеч бирини унутмамыш чанлы бир хәзинә, «гәдим» бир адам... һејрәтләндијими көрәндә өзү дә дахилин бир мәннүнлүгла деди ки, һәр шеји, бүтүн деталлары, адлары јахшы хатырлајыр, кағызсыз-филянсыз һамысы јадындадыр. Доғрудан да, сонралар «Керијә бахма, гоча!», «Үчатылан» әсәрләрини охујанда Илјас мұәллимин кечиб кетмиш дүнјамызы нечә дәриндән билдијинә, јашатдығына, јаддашынын дәгиглијинә, руһән о дүнјанын адамларына бағлылығына бир даһа тәәччүбләндим. Илјас мұәллимин санки сезарасы, амма әслиндә чидди бир марагла Елчинин әсәрләринә мұнасибәтимин сорушду вә һисс еләдим ки, чавабым үрәјинә јағ кими јабылыр. Елчинлә, Тејмурчинлә, бачысы оғлу Чинкиз Әлиоғлу илә јахшылығым, достлуғ мұнасибәтләримизин үрәјиндән олдығуну һисс еләдим. Сонра бир нечә чаван насир вә тәнгидчи илә дә марагланды, әдәби кәнчлијә мұнасибәтимин сорушду. Бу сөһбәтләр мәнним

үчүн гижмәтли, унутулмаз, тарихи сөһбәтләр иди. Амма өнәмли олан бу иди ки, көрүшүмүздән Илјас мұәллимин дә разы галдығыны һисс еләмишдим. Јәни она марагсыз олсајды, јазыны алан кими чыхыб кедәрмиз, е’тираз да еләмәзди. Амма Илјас мұәллим сөһбәти өзү шахәләндирди, бизим кәндләрлә марағында көһнә бир дүнјанын хиффәти варды вә данышығымда һансыса она таныш олан бир һәјат лөһһәси көрәндә овгаты дәјишилирди вә һәммин лөһһәни өз хатирәләри илә тамамлајырды.

Тамашаларына бахыб-бахмадығымы да сорушду. «Әдәбијат вә тинчәсәнәт» гәзетиндә бир мүддәт «театр, кино» шө’бәсинин мүдири олдуғумдан бүтүн тамашалара бахдығымы билдирдим. О да мәс-лөһәт көрдү ки, тамашалары бурахма!..

Ајрыларкән мөһкәм-мөһкәм деди ки, зәнк вур, әлагә сахла, јени јазыларыны, китабларыны вер, охујум вә ону да әләвә еләди ки, (Илјас мұәллимин сөзү олдуғуна көрә јазмалыјам) «Сәнин кими чаванлары көрәндә үрәјим ачылыр»...

О вахтдан сонра Илјас мұәллимлә һарда көрүшдүксә, сәмимиј-јәтини, доғма мүнәсибәтини һисс еләдим. Әввәл-әввәл растлашан-да унутмадығыны көстәрмәк үчүн јары суал, јары нида шәклиндә «Рүстәмханлы?!»—дејәрди, адымдан чох сојадымы чағырарды... Һәр дәфә дә јазмағымла, јени китабымла марагланар, рајона ке-диб-кетмәдијими, ата-анамы сорушарды. О сәмимијјәтдән, исти мүнәсибәтдән истифадә едиб Илјас мұәллимлә тез-тез көрүшмәк вә сөһбәтләримиз әсасында ону дүјдүғум шәкилдә чатдырмаға имкан верән, үрәкли бир јазы јазмаг истәјирдим. Тәәссүф ки, чөрәк дәр-диндән, гачһагачдан имкан јохду. Елә билирдик өмүр ирәлидәдир, һәр шејә вахтымыз чатачаг. Јалныз 1994-чү илдә Гарабағ әлимиздә олмајанда Илјас мұәллим һагғында «Өзүмүздән бөјүк сөзүмүз» ад-лы бир мәгалә чап етдирдим. Өзү илә сөһбәт арзум галды. Мәгаләни охумушду, зәнк вуруб разылығыны билдирди. Белә ишләрдә чох диггәтлијди вә башгаларындан да бу чүр көзләјирди...

«Унуда билмирәм», «Мәһв олмуш күндәликләр» пјесләри бәди-естетик дәјәрләри илә јанашы, Азәрбајчанын чидди проблемләринә тохунурду вә тамашалар бөјүк уғурла кедирди. Бир дәфә бу барәдә фикирләримиз Илјас мұәллимә дедим, «Унуда билмирәм» тамаша-сында Араз һагғында маһныны илк дәфә динләјәндә ағламышдым. Гулаг асандан сонра гәрибә бир эпизод данышды. Деди ки, һәммин маһныны главлит (сензор) кәсиб тамашадан чыхармаг истәјирди. Ахырда о вахт Мәркәзи Комитәдә ишләјән рәһмәтлик Чәфәр Чә-фәрова мүрачиәт етмишдиләр, о ичазә вермишди. Сензура ишчилә-ри билмирдиләр ки, Чәфәр Чәфәров пјеси охујанда мөндән һәммин јери даһа да күчләндирмәји хаһиш етмишди...

Илјас мұәллим ушағлара, нәвәләринә чох бағлы иди вә онлара хүсуси бир һәссаслыгла јанашарды. Јадымдадыр, нәвәси Јалчынын

Үзејирбәјин ушағлығыны ојнамасы (Үзејирбәј һачыбәјли һагғында Анарын филминдә) она ләззәт верирди, бу барәдә аз гала јени әсә-ринин севинчијлә данышырды.

Әфәндијевләр әхләсинин чешидли јығынчағларындан, тојлар-дан, јарадычылығ алашмаларындан, ушағларын мәчлисләриндән, та-машалардан сонра Илјас мұәллимлә бүтүн көрүшләримдән јадымда марағлы эпизодлар галыб. Хүсусән, 1988-чи ил «Азадлыг» мејда-нындакы һадисәләр, мәним 18 күн о мејданы идарә едәнләрдән би-ри олмағым, милли азадлығ һәрәкәтиндә иштиракым Илјас мұәл-лимә ләззәт верирди. Һәр дәфә көрүшәндә бу мәсәләләр барәдә сөһбәт салырды. Азәрбајчанын азадлығы, бирләшмәси, вәһдәти онун ән бөјүк арзусу иди. Буна көрә дә мүстәғиллик уғрунда мү-баризәни диггәтлә изләјирди. Чүнки бу мүбаризә онун да әсәрләри-нин, пјесләринин, хүсусән, Шејх Мәһәммәд Хијабани һагғында пјес-нинин әсас «гәһрәманы» олмушду... Кәнддән кәлмә утанчағлығым мане олса да Илјас мұәллим өзү көрпү салырды, марагланырды, мәчлисләрдә јанына чағырарды.

Һәјатынын сонуна доғру тез-тез зәнкләширдик. Ахшамлар кеч јатырды. Мән кеч зәнк вурмаға чәсарәт еләмәсәм дә, Илјас мұәл-лим көнлү истәјән вахт зәнк вурурду. Тәзә пјесләри барәдә, сон вахтлар даһа чох Гарабағын тәлејиндән доған нараһатлыгла да-нышырды. Бу кәч зәнкләринин һәр бири мәним үчүн бир севинч иди. Һәм дә мени утандырырды. Һисс еләјирдим ки, ағсаггаллары-мыз биздән даһа һәссас, даһа диггәтлидирләр. Мәтбуатда, ММ-дә кедән мүбаһисәләрлә бағлы өз мүнәсибәтини билдирәт, сон дәрәчә дәгиг, орижинал мүлаһизәләрини сөјләјәрди. Илјас мұәллим бүтүн вахтыны јарадычылыға версә дә ичтимаи-сијаси проблемләр һаг-ғында да өзүнәмәхсус, объектив рә’ји варды...

Елчинин јарадычылығ вә ичтимаи уғурларына чох севинирди. Бир дәфә Рус Драм Театрында ојнанылан пјесиндән сонра ахшам бәрәбәр олсаг да, амма телефонла да хәјли сөһбәт етмишдик.

«Бу сәнин халғындыр» китабымы һагғында јаздығыма көрә Илјас мұәллимә вермишдим. Бир нечә күн сонра кечә зәнк вурду вә китаб һагғында, үмумијјәтлә јазыларым һагғында һеч кимдә көрмәдијим чох бөјүк үрәклә объектив вә сон дәрәчә дәгиг фикирләр деди. Онун сөзләрини тәқрарламаг тәвәзәкарлыгдан кәнар олар. Амма Илјас мұәллимни тәәччүбләндирән шаһриклә, ичтимаи фәалијјәтлә јана-шы вахт тапыб әдәбијјатымызы изләмәјин вә ардычыл бу барәдә јазмағым иди. «Инди јазычылар да бир-бирин охумурлар. Јахшы ки, сән әдәби просеси изләмисән вә вахтында фикрини јазмысан. Сонра унутулур. «Китабда дүшмәнләримизә чавабларым, Азәрбај-чанын тәлеји илә бағлы мәгаләләрим бөјүк әдибимизә јахшы тә’сир бағышламышды. «Сәнин парлаг тәнгидчилик габилијјәтин вә өз услубун вар. Елчин дә тәнгиддә нәсриндәки кими күчлүдүр. Нијә

аз мөшгул олурсан! Бу да вачибдир. Жазычыны жазычыдан жахшы дујан олмаз. Жарымчыг гојмајын. Шаир, насир чохдур. Амма бу чүр кениш елми-нөзәри тәфәккүрү, бу чүр дәгиг мүшаһидәси вә көзәл нфадә тәрзи, дили, үслугу олан әдәбијјат адамларымыз аздыр. Тә'риф хәтринә демирәм а!.. Мәним сөзләрим и јадында сахла, гәләм-дән мөһкәм жапыш!» Бир нечә күн бу тә'рифин хошбәхтлији ичиндә јашадым. Сонралар Илјас мүәллим бу фикирләринин бир гисмини ајрыча бир мәгалә кими јазыб «Әдәбијјат вә инчәсэнәт» гәзетиндә чап етдирмишди...

Илјас мүәллимин ән көзәл хүсусијјәтләриндән бири үрәк гыздырдыгы адамлардан әсәрләри һаггында фикирләрини сорушма-сыјды. Рә'јләрә гаршы һәссасды. Һәрчәнд ки, бә'зи фикирләрә әһәмијјәт вермәмәји дә бачарырды. Бир дә көрдүн сорушур: «Садыг-чан һаггында повестими охумусан?» Мөвзусу Гарабағ һәјатындан алынмыш сон повестләри она чох доғмајды вә бу повестләри һама-нын охумасыны истәјирди. Сонра елә олду ки, нәшријјатдакы һәмин повестләри вә һекајәләри өн сөз јазмаг үчүн мәнә вердиләр. Охудуғум кечә Илјас мүәллимә зәнк вуруб повестләри дојунча тә'рифләдим. Һисс еләјирдим ки, Илјас мүәллимин үрәјинә јағ кими јајылыр. Чүнки бу повестләр Илјас мүәллимин Гарабағ һаггында гу нәғмәси иди. Сонра ону да дедим ки, әсәрләр һаггында јазырам, китабда кедәчәк, өн сөз кими... Разылығыны билдирди.

Китаба өн сөз јаздым. Тәәссүф ки, Илјас мүәллим охуја билмәди...

Илјас мүәллим јазыларында да, һәјатда да чох кәнч иди. Ихтијар јашында да кәнч иди, руһу чох чаван иди вә буну дујмағымыздан зөвг алырды...

Илјас мүәллимлә арамызда јаша, тез-тез көрүшүб-көрүшмәмәјә бахмајан зәриф, һәссас, давамлы, дәдә-бабаларымызын е'тибарына бәнзәр сәмимијјәтлә јоғрулмуш бир достлуг варды... Вә мән бу достлугла өмрүм боју фәхр едәчәјәм.